

# تفہیم القرآن

البلد

(۹۰)

# الْبَلْدُ

نام

پہلی ہی آیت لَا أُقِسِّمُ بِهَذَا الْبَلْدِ کے لفظ "الْبَلْدُ" کو اس کا نام قرار دیا گیا ہے۔

زمانہ نزول

اس کا مضمون اور انداز بیان مکمل معظمه کے ابتدائی دور کی سورتوں کا سا ہے، مگر ایک اشارہ اس میں ایسا موجود ہے جو پتا دیتا ہے کہ اس کے نزول کا زمانہ وہ تھا جب کفارِ مکہ، رسول اللہ صلی اللہ علیہ وسلم کی دشمنی پڑی گئے تھے اور آپؐ کے خلاف ہر ظلم و زیادتی کو انہوں نے اپنے لیے حلال کر لیا تھا۔

موضوع اور مضمون

اس سورہ میں ایک بہت بڑے مضمون کو چند مختصر جملوں میں سمیٹ دیا گیا ہے، اور یہ قرآن کا کمال ایجاد ہے کہ ایک پورا نظریہ حیات، جسے مشکل سے ایک ضمیم کتاب میں بیان کیا جاسکتا تھا، اس چھوٹی سی سورت کے چھوٹے چھوٹے فقروں میں نہایت مؤثر طریقے سے بیان کر دیا گیا ہے۔ اس کا موضوع دنیا میں انسان کی، اور انسان کے لیے دنیا کی صحیح حدیث سمجھانا اور یہ بتانا ہے کہ خدا نے انسان کے لیے سعادت اور شقاوت کے دونوں راستے کھول کر رکھ دیے ہیں، ان کو دیکھنے اور ان پر چلنے کے وسائل بھی اُسے فراہم کر دیے ہیں، اور اب یہ انسان کی اپنی کوشش اور محنت پر موقوف ہے کہ وہ سعادت کی راہ چل کر اچھے انجام کو پہنچتا ہے، یا شقاوت کی راہ اختیار کر کے بُرے انجام سے دوچار ہوتا ہے۔

سب سے پہلے شہرِ مکہ اور اس میں رسول اللہ صلی اللہ علیہ وسلم پر گزرنے والے مصائب اور پوری اولادِ آدم کی حالت کو اس حقیقت پر گواہ کی حدیث سے پیش کیا گیا ہے کہ یہ دنیا انسان کے لیے آرام گاہ نہیں ہے جس میں وہ مزے اڑانے کے لیے پیدا کیا گیا ہو، بلکہ یہاں اس کی پیدائش ہی مشقت کی حالت میں ہوئی ہے۔ اس مضمون کو اگر سورہ نوح کی آیت ۳۹ لَيْسَ لِإِنْسَانٍ إِلَّا مَا سَعَى کے ساتھ ملا کر دیکھا جائے تو بات بالکل واضح ہو جاتی ہے کہ اس کا رگاہ دنیا میں انسان کے مستقبل کا انحصار اس کی سعی و کوشش اور محنت و مشقت پر ہے۔

اس کے بعد انسان کی یہ غلط فہمی دور کی گئی ہے کہ یہاں بس وہی وہ ہے اور اُپر کوئی بالاتر طاقت نہیں ہے جو اس کے کام کی نگرانی کرنے والی اور اس پر مواخذہ کرنے والی ہو۔

پھر انسان کے بہت سے جاہلانہ اخلاقی تصوّرات میں سے ایک چیز کو بطور مثال لے کر بتایا گیا ہے کہ دنیا میں اُس نے بڑائی اور فضیلت کے کیسے غلط معیار تجویز کر رکھے ہیں۔ جو شخص اپنی کبریائی کی نمائش کے لیے ذہروں مال لٹاتا ہے، وہ خود بھی اپنی ان شاہ خرچوں پر فخر کرتا ہے اور لوگ بھی اسے خوب داد دیتے ہیں،

حالانکہ جو ہستی اُس کے کام کی نگرانی کر رہی ہے، وہ یہ دیکھتی ہے کہ اُس نے یہ مال کن طریقوں سے حاصل کیا اور کن راستوں میں کس نیت اور کن اغراض کے لیے خرچ کیا۔

اس کے بعد اللہ تعالیٰ فرماتا ہے کہ ہم نے انسان کو علم کے ذرائع اور سوچنے سمجھنے کی صلاحیتیں دے کر اُس کے سامنے بھلائی اور برائی کے دونوں راستے کھول کر رکھ دیے ہیں۔ ایک راستہ وہ ہے جو اخلاق کی پسمیوں کی طرف جاتا ہے اور اُس پر جانے کے لیے کوئی تکلیف نہیں اٹھانی پڑتی، بلکہ نفس کو خوب لذت حاصل ہوتی ہے۔ دوسرا راستہ اخلاق کی بلندیوں کی طرف جاتا ہے، جو ایک دشوار گزار گھانٹی کی طرح ہے کہ اُس پر چلنے کے لیے آدمی کو اپنے نفس پر جبر کرنا پڑتا ہے۔ یہ انسان کی کمزوری ہے کہ وہ اس گھانٹی پر چڑھنے کی بہ نسبت کھڈ میں اٹھ کنے کو ترجیح دیتا ہے۔

پھر اللہ تعالیٰ نے بتایا ہے کہ وہ گھانٹی کیا ہے جس سے گزر کر آدمی بلندیوں کی طرف جا سکتا ہے۔ وہ یہ ہے کہ ریا اور فخر اور نمایش کے خرچ چھوڑ کر آدمی اپنا مال قیمتوں اور مسکینوں کی مدد پر خرچ کرے، اللہ اور اس کے دین پر ایمان لائے، اور ایمان لانے والوں کے گروہ میں شامل ہو کر ایک ایسے معاشرے کی تشکیل میں حصہ لے جو صبر کے ساتھ حق پرستی کے تقاضوں کو پورا کرنے والا اور خلق پر رحم کھانے والا ہو۔ اس راستے پر چلنے والوں کا انجام یہ ہے کہ آدمی اللہ کی رحمتوں کا مستحق ہو، اور اس کے برعکس دوسرا راستہ اختیار کرنے والوں کا انجام دوزخ کی آگ ہے جس سے نکلنے کے سارے دروازے بند ہیں۔

رکوعاتنا

۲۰  
اباتنا

## سُورَةُ الْبَلَدِ مِكِّيَّةٌ

بِسْمِ اللَّهِ الرَّحْمَنِ الرَّحِيمِ

لَا أُقْسِمُ بِهَذَا الْبَلَدِۚ وَ أَنْتَ حَلٌّ بِهَذَا الْبَلَدِۚ وَ إِلَيْ  
 وَمَا وَلَدَۚ لَقَدْ خَلَقْنَا الْإِنْسَانَ فِي كَبِيرٍۚ أَيَحْسَبُ أَنْ لَنْ  
 يَقْدِرَ عَلَيْهِ أَحَدٌۚ يَقُولُ أَهْلَكْتُ مَالًا لَبَدَأْۚ

نہیں، میں قسم کھاتا ہوں اس شہر کی اور حال یہ ہے کہ (آئے نبی!) اس شہر میں تم کو حلال کر لیا گیا ہے، اور قسم کھاتا ہوں باپ کی اور اس اولاد کی جو اس سے پیدا ہوئی، درحقیقت ہم نے انسان کو مشقت میں پیدا کیا ہے۔ کیا اس نے یہ سمجھ رکھا ہے کہ اس پر کوئی قابو نہ پاسکے گا؟ کہتا ہے کہ میں نے ڈھیروں مال اڑا دیا۔

۱ - اس سے پہلے ہم سورہ قیامہ، حاشیہ ایں اس بات کی وضاحت کر چکے ہیں کہ کلام کا آغاز ”نہیں“ سے کرنا اور پھر قسم کھا کر آگئے کی بات شروع کرنا یہ معنی رکھتا ہے کہ لوگ کوئی غلط بات کہہ رہے تھے جس کی تردید کرتے ہوئے فرمایا گیا کہ نہیں، بات وہ نہیں ہے جو تم سمجھے بیٹھے ہو، بلکہ میں فلاں فلاں چیزوں کی قسم کھاتا ہوں کہ اصل بات یہ ہے۔ اب رہایہ سوال کہ وہ بات کیا تھی جس کی تردید میں یہ کلام نازل ہوا، تو اس پر بعد کا مضمون خود دلالت کر رہا ہے۔ کفار مکہ یہ کہتے تھے کہ ہم جس طرزِ زندگی پر چل رہے ہیں، اس میں کوئی خرابی نہیں ہے، دنیا کی زندگی بس یہی کچھ ہے کہ کھاؤ پیو، مزے اڑاؤ، اور جب وقت آئے تو مر جاؤ۔ محمد (صلی اللہ علیہ وسلم) خواہ مخواہ ہمارے اس طرزِ زندگی کو غلط ٹھیکرا رہے ہیں اور ہمیں ڈرار ہے ہیں کہ اس پر کبھی ہم سے باز پرس ہوگی اور ہمیں جزا و سزا سے سابقہ پیش آئے گا۔

۲ - یعنی شہرِ مکہ کی۔ اس مقام پر یہ بات کھولنے کی کوئی ضرورت نہ تھی کہ اس شہر کی قسم کیوں کھائی جا رہی ہے۔ اہل مکہ اپنے شہر کا پہن منظر خود جانتے تھے کہ کس طرح ایک بے آب و گیاہ وادی میں سُنسان پہاڑوں کے درمیان حضرت ابراہیم نے اپنی ایک بیوی اور ایک شیر خوار بچے کو یہاں لا کر بے سہارا چھوڑا، کس طرح یہاں ایک گھر بنا کر ایسی حالت میں حج کی منادی کی جب کہ دُور دُور تک کوئی اُس منادی کا سننے والا نہ تھا، اور پھر کس طرح یہ شہر آخر کار تمام عرب کا مرکز بنا اور ایسا حرم قرار پایا کہ صد ہا برس تک عرب کی سر زمین بے آئین میں اس کے سوا امن کا کوئی مقام نہ تھا۔

۳ - اصل الفاظ ہیں: أَنْتَ حَلٌّ بِهَذَا الْبَلَدِ۔ اس کے تین معنی مفسرین نے بیان کیے ہیں: ایک یہ کہ آپ اس شہر میں مقیم ہیں اور آپ کے مقیم ہونے سے اس کی عظمت میں اور اضافہ ہو گیا ہے۔ دوسرے یہ کہ اگرچہ یہ شہر

حرم ہے، مگر ایک وقت آئے گا جب کچھ دیر کے لیے یہاں جنگ کرنا اور دشمنانِ دین کو قتل کرنا آپؐ کے لیے حلال ہو جائے گا۔ تیسرے یہ کہ اس شہر میں جنگل کے جانوروں تک کو مارنا اور درختوں تک کو کاشنا اہل عرب کے نزدیک حرام ہے اور ہر ایک کو یہاں امن میتھر ہے، لیکن حال یہ ہو گیا ہے کہ اے نبی! تمہیں یہاں کوئی امن نصیب نہیں، تمہیں ستانا اور تمہارے قتل کی تدبیر میں کرنا حلال کر لیا گیا ہے۔ اگرچہ الفاظ میں تینوں معنوں کی گنجائش ہے، لیکن جب ہم آگے کے مضمون پر غور کرتے ہیں تو محسوس ہوتا ہے کہ پہلے دو معنی اُس سے کوئی مناسبت نہیں رکھتے اور تیرا مفہوم ہی اُس سے میل کھاتا ہے۔

۴ - چونکہ مطلقاً باب اور اُس سے پیدا ہونے والی اولاد کے الفاظ استعمال کیے گئے ہیں اور آگے انسان کا ذکر کیا گیا ہے، اس لیے باب سے مراد آدم علیہ السلام ہی ہو سکتے ہیں، اور ان سے پیدا ہونے والی اولاد سے مراد وہ تمام انسان ہیں جو دنیا میں پائے گئے ہیں، اب پائے جاتے ہیں اور آیندہ پائے جائیں گے۔

۵ - یہ ہے وہ بات جس پر وہ تمہیں کھائی گئی ہیں جو اُپر مذکور ہوئیں۔ انسان کے مشقت میں پیدا کیے جانے کا مطلب یہ ہے کہ انسان اس دنیا میں مزرے کرنے اور چین کی بنسی بجانے کے لیے پیدا نہیں کیا گیا ہے، بلکہ اُس کے لیے یہ دنیا محنت اور مشقت اور سختیاں جھیلنے کی جگہ ہے اور کوئی انسان بھی اس حالت سے گزرے بغیر نہیں رہ سکتا۔ یہ شہرِ مکہ گواہ ہے کہ کسی اللہ کے بندے نے اپنی جان کھپائی تھی، تب یہ بسا اور عرب کا مرکز بنا۔ اس شہرِ مکہ میں محمد صلی اللہ علیہ وسلم کی حالت گواہ ہے کہ وہ ایک مقصد کے لیے طرح طرح کی مصیبیں برداشت کر رہے ہیں، حتیٰ کہ یہاں جنگل کے جانوروں کے لیے امان ہے مگر ان کے لیے نہیں ہے۔ اور ہر انسان کی زندگی ماں کے پیٹ میں نُطفہ قرار پانے سے لے کر موت کے آخری سانس تک اس بات پر گواہ ہے کہ اُس کو قدم قدم پر تکلیف، مشقت، محنت، خطرات اور شدائی کے مرحلوں سے گزرنما پڑتا ہے۔ جس کو تم بڑی سے بڑی قابلِ رشک حالت میں دیکھتے ہو، وہ بھی جب ماں کے پیٹ میں تھا تو ہر وقت اس خطرے میں بتلا تھا کہ اندر ہی مر جائے یا اس کا اسقاط ہو جائے۔ زچگی کے وقت اُس کی موت اور زندگی کے درمیان بال بھر سے زیادہ فاصلہ نہ تھا۔ پیدا ہوا تو اتنا بے بس تھا کہ کوئی دیکھ بھاں کرنے والا نہ ہوتا تو پڑے پڑے ہی سک سک کر مرجاتا۔ چلنے کے قابل ہوا تو قدم قدم پر گرا پڑتا تھا۔ بچپن سے جوانی اور بڑھاپے تک ایسے ایسے جسمانی تغیرات سے اس کو گزرنما پڑا کہ کوئی تغیر بھی اگر غلط سُنمت میں ہو جاتا تو اس کی جان کے لالے پڑ جاتے۔ وہ اگر بادشاہ یا ڈکٹیٹر بھی ہے تو کسی وقت اس اندیشے سے اُس کو چین نصیب نہیں ہے کہ کہیں اس کے خلاف کوئی سازش نہ ہو جائے۔ وہ اگر فاتحِ عالم بھی ہے تو کسی وقت اس خطرے سے امن میں نہیں ہے کہ اس کے اپنے پہ سالاروں میں سے کوئی بغاوت نہ کر بیٹھے۔ وہ اگر اپنے وقت کا قارون بھی ہے تو اس فکر میں ہر وقت غلطان و پیچاں ہے کہ اپنی دولت کیسے بڑھائے اور کس طرح اس کی حفاظت کرے۔ غرض کوئی شخص بھی بے غل و غش چین کی نعمت سے بہرہ مند نہیں ہے، کیونکہ انسان پیدا ہی مشقت میں کیا گیا ہے۔

۶ - یعنی کیا یہ انسان جو ان حالات میں گرا ہوا ہے، اس غرے میں بتلا ہے کہ وہ دنیا میں جو کچھ چاہے کرے،

آیہ سب اُن لَمْ يَرَهَا أَحَدٌ ۝ أَلَمْ تَجْعَلْ لَهُ عَيْنَيْنِ ۝ وَ لِسَانًا

کیا وہ سمجھتا ہے کہ کسی نے اُس کو نہیں دیکھا؟ کیا ہم نے اُسے دو آنکھیں اور ایک زبان اور دو

کوئی بالاتر اقتدار اُس کو پکڑنے اور اس کا سرینچے کر دینے والا نہیں ہے؟ حالانکہ آخرت سے پہلے خود اس دنیا میں بھی ہر آن وہ دیکھ رہا ہے کہ اُس کی تقدیر پر کسی اور کی فرمائی قائم ہے، جس کے فیصلوں کے آگے اس کی ساری تدبیریں دھری کی دھری رہ جاتی ہیں۔ زلزلے کا ایک جھٹکا، ہوا کا ایک طوفان، دریاؤں اور سمندروں کی ایک طغیانی اُسے یہ بتا دینے کے لیے کافی ہے کہ خدا تعالیٰ طاقتوں کے مقابلے میں وہ کتنا بل بُوتا رکھتا ہے۔ ایک اچانک حادثہ اچھے خاصے بھلے چنگے انسان کو اپاچ بنا کر رکھ دیتا ہے۔ تقدیر کا ایک پلاٹا بڑے سے بڑے با اقتدار آدمی کو عرش سے فرش پر لا گرا تا ہے۔ عروج کے آسمان پر پہنچی ہوئی قوموں کی قسمتیں جب بدلتی ہیں تو وہ اُسی دنیا میں ذلیل و خوار ہو کر رہ جاتی ہیں جہاں کوئی اُن سے آنکھ ملانے کی ہمت نہ رکھتا تھا۔ اس انسان کے دماغ میں آخر کہاں سے یہ ہوا بھر گئی کہ کسی کا اس پر بُس نہیں چل سکتا؟

۷ - آنفَقْتَ مَا لَا تُبَدِّأ ”میں نے ڈھیر سامال خرچ کر دیا“، نہیں کہا بلکہ آہنگ دُمَّتْ مَا لَا تُبَدِّأ کہا، جس کے لفظی معنی ہیں: ”میں نے ڈھیر سامال ہلاک کر دیا“، یعنی لٹا دیا، یا اڑا دیا۔ یہ الفاظ ظاہر کرتے ہیں کہ کہنے والے کو اپنی مال داری پر کتنا فخر تھا کہ جو ڈھیر سامال اُس نے خرچ کیا، وہ اُس کی مجموعی دولت کے مقابلے میں اتنا بیچھے تھا کہ اس کے لٹادیں یا اڑا دیں کی اُسے کوئی پرواہ نہ تھی۔ اور یہ مال اڑا دینا تھا کس حد میں؟ کسی حقیقی نیکی کے کام میں نہیں، جیسا کہ آگے کی آیات سے خود بخود مُترَّش ہوتا ہے، بلکہ اپنی دولت مندی کی نمائش اور اپنے فخر اور اپنی بڑائی کے اظہار میں۔ قصیدہ گوشاءوروں کو بھاری انعامات دینا۔ شادی اور غمی کی رسماں میں سیکڑوں ہزاروں آدمیوں کی دعوت کر ڈالنا۔ جوئے میں ڈھیروں دولت ہار دینا۔ جو اجیت جانے پر اونٹ پر اونٹ کاشنا اور خوب یار دوستوں کو کھلانا۔ میلوں میں بڑے لاٹنگر کے ساتھ جانا اور دوسرا سرداروں سے بڑھ کر شان و شوکت کا مظاہرہ کرنا۔ تقریبات میں بے تحاشا کھانے پکوانا اور اذین عام دے دینا کہ جس کا جی چاہے، آئے اور کھائے، یا اپنے ڈیرے پر گھلائنگر جاری رکھنا کہ دور دور تک یہ شہرت ہو جائے کہ فلاں رئیس کا دستر خوان بڑا وسیع ہے۔ یہ اور ایسے ہی دوسرا نمائشی اخراجات تھے جنہیں جاہلیت میں آدمی کی فیاضی اور فراغ دلی کی علامت اور اس کی بڑائی کا نشان سمجھا جاتا تھا۔ انھی پران کی تعریفوں کے ڈنکے بجتے تھے۔ انھی پران کی مدح کے قصیدے پڑھے جاتے تھے۔ اور وہ خود بھی ان پر دوسروں کے مقابلے میں اپنا فخر جاتے تھے۔

۸ - یعنی کیا یہ فخر جمانے والا یہ نہیں سمجھتا کہ اوپر کوئی خدا بھی ہے جو دیکھ رہا ہے کہ کن ذرائع سے اس نے یہ دولت حاصل کی، کن کاموں میں اسے کھپایا، اور کس نیت، کن اغراض اور کن مقاصد کے لیے اس نے یہ سارے کام کیے؟ کیا وہ سمجھتا ہے کہ خدا کے ہاں اس فضول خرچی، اس شہرت طلبی اور اس تقاضہ کی کوئی قدر ہو گی؟ کیا

وَ شَفَّيْنِ ۖ لَا هَدَىٰ يُهْدِي إِلَّا جَنَاحَ الْعَقَبَةِ ۚ ۱۱ وَ مَا  
أَدْرَكَ مَا الْعَقَبَةُ ۖ فَلَمْ يَرْقَبْتِ ۖ لَا وَإِطْعَمُ فِي يَوْمِ ذِي  
مَسْعَبَةٍ ۖ لَا يَتَبِعُ ذَا مَقْرَبَةِ ۖ لَا وَمُسْكِنًا ذَا مُتَرَبَّةِ ۖ ۱۲ ثُمَّ

ہونٹ نہیں دیے؟ اور دونوں نمایاں راستے اُسے (نہیں) دکھادیے؟ مگر اس نے دشوار گزار گھائی سے گزرنے کی ہمت نہ کی۔ اور تم کیا جانو کہ کیا ہے وہ دشوار گزار گھائی؟ کسی گردن کو غلامی سے چھڑانا یا فاقہ کے دن کسی قریبی یتیم یا خاک نشین مسکین کو کھانا کھلانا۔ پھر (اس کے ساتھ یہ کہ)

اس کا خیال ہے کہ دنیا کی طرح خدا بھی اس سے دھوکا کھا جائے گا؟

۹ - مطلب یہ ہے کہ کیا ہم نے اُسے علم اور عقل کے ذرائع نہیں دیے؟ دو آنکھوں سے مراد گائے بھینس کی آنکھیں نہیں بلکہ وہ انسانی آنکھیں ہیں جنھیں کھول کر آدمی دیکھے تو اُسے ہر طرف وہ نشانات نظر آئیں جو حقیقت کا پتا دیتے ہیں اور صحیح و غلط کا فرق سمجھاتے ہیں۔ زبان اور ہونٹوں سے مراد محض بولنے کے آلات نہیں ہیں بلکہ نفس ناطقہ ہے، جو ان آلات کی پشت پر سوچنے سمجھنے کا کام کرتا ہے اور پھر ان سے اظہارِ مافیِ الضریر کا کام لیتا ہے۔

۱۰ - یعنی ہم نے محض عقل و فکر کی طاقتیں عطا کر کے اسے چھوڑنہیں دیا کہ اپنا راستہ خود تلاش کرے، بلکہ اس کی رہنمائی بھی کی اور اس کے سامنے بھلائی اور براہی، نیکی اور بدی کے دونوں راستے نمایاں کر کے رکھ دیے تاکہ وہ خوب سوچ سمجھ کر ان میں سے جس کو چاہے اپنی ذمہ داری پر اختیار کر لے۔ یہ وہی بات ہے جو سورہ دہر میں فرمائی گئی ہے کہ ”ہم نے انسان کو ایک مخلوط نطفے سے پیدا کیا تاکہ اس کا امتحان لیں، اور اس غرض کے لیے ہم نے اسے سننے اور دیکھنے والا بنایا۔ ہم نے اُسے راستہ دکھادیا، خواہ شکر کرنے والا بنے یا کفر کرنے والا۔“ (آیات ۳-۲) تشرع کے لیے ملاحظہ ہو: تفہیم القرآن، جلد ششم، الدہر، حواشی ۳۴۵۔

۱۱ - اصل الفاظ ہیں: فَلَا إِقْتِحَمَ الْعَقَبَةَ۔ إِقْتِحَمَ کے معنی ہیں: اپنے آپ کو کسی سخت اور مشقت طلب کام میں ڈالنا۔ اور عقبۃ اُس دشوار گزار راستے کو کہتے ہیں جو بلندی پر جانے کے لیے پہاڑوں میں سے گزرتا ہے۔ پس آیت کا مطلب یہ ہے کہ دور استے جو ہم نے اُسے دکھائے، ان میں سے ایک بلندی کی طرف جاتا ہے، مگر مشقت طلب اور دشوار گزار ہے۔ اُس میں آدمی کو اپنے نفس اور اس کی خواہشوں سے اور شیطان کی ترغیبات سے لڑ کر چلنا پڑتا ہے، اور دوسرا آسان راستہ ہے جو کھڑوں میں اُترتا ہے، مگر اس سے پستی کی طرف جانے کے لیے کسی محنت کی ضرورت نہیں پڑتی، بلکہ بس اپنے نفس کی بा�گیں ڈھیلی چھوڑ دینا کافی ہے، پھر آدمی خود نشیب کی طرف لڑھکتا چلا جاتا ہے۔ اب یہ آدمی جس کو ہم نے دونوں راستے دکھادیے تھے، اس نے اُن میں سے پستی کی جانب جانے والے راستے کو اختیار کر لیا، اور اُس مشقت طلب راستے

کو چھوڑ دیا جو بلندی کی طرف جانے والا ہے۔

۱۲ - اُپر چونکہ اُس کی فضول خرچیوں کا ذکر کیا گیا ہے جو وہ اپنی بڑائی کی نمایش اور لوگوں پر اپنا فخر جانے کے لیے کرتا ہے، اس لیے اب اس کے مقابلے میں بتایا گیا ہے کہ وہ کون سا خرچ اور مال کا کون سا مصروف ہے جو اخلاق کی پستیوں میں گرانے کے بجائے آدمی کو بلندیوں کی طرف لے جاتا ہے، مگر اُس میں نفس کی کوئی لذت نہیں ہے، بلکہ آدمی کو اس کے لیے اپنے نفس پر جبر کر کے ایشارا اور قربانی سے کام لینا پڑتا ہے۔ وہ خرچ یہ ہے کہ آدمی کسی غلام کو خود آزاد کرے، یا اس کی مالی مدد کرے تاکہ وہ اپنا فدیہ ادا کر کے رہائی حاصل کر لے، یا کسی غریب کی گردان قرض کے جال سے نکالے، یا کوئی بے وسیلہ آدمی اگر کسی تاوان کے بوجھ سے لد گیا ہو تو اس کی جان اُس سے چھڑائے۔ اسی طرح وہ خرچ یہ ہے کہ آدمی بھوک کی حالت میں کسی قربیٰ یتیم (یعنی رشتہ دار یا پڑویٰ یتیم) اور کسی ایسے بے کس محتاج کو کھانا کھلانے جسے غربت و افلاس کی شدت نے خاک میں ملا دیا ہوا اور جس کی دشگیری کرنے والا کوئی نہ ہو۔ ایسے لوگوں کی مدد سے آدمی کی شہرت کے ڈنکے تو نہیں بختے اور نہ ان کو کھلا کر آدمی کی دولت مندی اور دریادی کے وہ چرچے ہوتے ہیں جو ہزاروں کھاتے پیتے لوگوں کی شان دار دعوتیں کرنے سے ہو اکرتے ہیں، مگر اخلاق کی بلندیوں کی طرف جانے کا راستہ اسی دشوار گزار گھٹائی سے ہو کر گزرتا ہے۔

ان آیات میں نیکی کے جن کاموں کا ذکر کیا گیا ہے، ان کے بڑے فضائل رسول اللہ صلی اللہ علیہ وسلم نے اپنے ارشادات میں بیان فرمائے ہیں۔ مثلاً: فَلَكُمْ رَأْقَبَةٌ (گردن چھڑانے) کے بارے میں حضور کی بکثرت احادیث روایات میں نقل ہوئی ہیں، جن میں سے ایک حضرت ابو ہریرہؓ کی یہ روایت ہے کہ حضور نے فرمایا: جس شخص نے ایک مومن غلام کو آزاد کیا، اللہ تعالیٰ اُس غلام کے ہر عضو کے بد لے میں آزاد کرنے والے شخص کے ہر عضو کو دوزخ کی آگ سے بچا لے گا ہاتھ کے بد لے میں ہاتھ، پاؤں کے بد لے میں پاؤں، شرمگاہ کے بد لے میں شرمگاہ۔ (مسند احمد، بخاری، مسلم، ترمذی، نسائی) حضرت علیؓ بن حسینؓ (امام زین العابدینؑ) نے اس حدیث کے راوی سعد بن مرجانہ سے پوچھا: کیا تم نے ابو ہریرہؓ سے یہ حدیث خود سنی ہے؟ انہوں نے کہا: ہاں۔ اس پر امام زین العابدینؑ نے اپنے سب سے زیادہ قیمتی غلام کو بلا یا اور اُسی وقت اسے آزاد کر دیا۔ مسلم میں بیان کیا گیا ہے کہ اس غلام کے لیے ان کو دس ہزار درهم قیمت مل رہی تھی۔ امام ابوحنیفہؓ اور امام شعبیؓ نے اسی آیت کی بنا پر کہا ہے کہ غلام آزاد کرنا صدقے سے افضل ہے کیونکہ اللہ تعالیٰ نے اس کا ذکر صدقے پر مقدم رکھا ہے۔

مساکین کی مدد کے فضائل بھی حضور نے بکثرت احادیث میں ارشاد فرمائے ہیں۔ ان میں سے ایک حضرت ابو ہریرہؓ کی یہ حدیث ہے کہ حضور نے فرمایا: الساعی علی الارملة والمسکین کالساعی فی سبیل اللہ واحسّبہ قال کالقائم لا یفترا و کالصائم لا یفطر۔ ”بیوہ اور مسکین کی مدد کے لیے دوڑ دھوپ کرنے والا ایسا ہے جیسے جہاد فی سبیل اللہ میں دوڑ دھوپ کرنے والا۔ (اور حضرت ابو ہریرہؓ کہتے ہیں کہ) مجھے یہ خیال ہوتا ہے کہ حضور نے یہ بھی فرمایا تھا کہ وہ ایسا ہے جیسے وہ شخص جو نماز میں کھڑا رہے اور آرام نہ لے، اور وہ جو پے در پے روزے رکھے اور کبھی روزہ

كَانَ مِنَ الَّذِينَ أَمْنُوا وَتَوَاصَوْا بِالصَّبْرِ وَتَوَاصَوْا بِالْمَرْحَةِ ۖ

آدمی اُن لوگوں میں شامل ہو جو ایمان لائے اور جنہوں نے ایک دوسرے کو صبر اور (خلقِ خدا پر) رحم کی تلقین کی۔<sup>۱۲</sup>

نہ چھوڑے۔“ (بخاری و مسلم)

یتامی کے بارے میں تو حضور کے بے شمار ارشادات ہیں۔ حضرت شہل بن سعد کی روایت ہے کہ ”رسول اللہ صلی اللہ علیہ وسلم نے فرمایا: ”میں اور وہ شخص جو کسی رشتہ دار یا غیر رشتہ دار یتیم کی کفالت کرے، جنت میں اس طرح ہوں گے۔ یہ فرمائے آپ نے شہادت کی انگلی اور پیج کی انگلی کو اٹھا کر دکھایا اور دونوں انگلیوں کے درمیان تھوڑا سا فاصلہ رکھا۔“ (بخاری) حضرت ابو ہریرہؓ حضور کا یہ ارشاد نقل کرتے ہیں کہ ”مسلمانوں کے گھروں میں بہترین گھروہ ہے جس میں کسی یتیم سے نیک سلوک ہو رہا ہو، اور بدترین گھروہ ہے جس میں کسی یتیم سے بُرا سلوک ہو رہا ہو۔“ (ابن ماجہ، بخاری فی الادب المفرد) حضرت ابو امامہؓ کہتے ہیں کہ حضور نے فرمایا: ”جس نے کسی یتیم کے سر پر ہاتھ پھیرا اور محض اللہ کی خاطر پھیرا، اُس بچے کے ہر بال کے بدے، جس پر اس شخص کا ہاتھ گزرا، اُس کے لیے نیکیاں لکھی جائیں گی، اور جس نے کسی یتیم لڑکے یا لڑکی کے ساتھ نیک برتاؤ کیا، وہ اور میں جنت میں اس طرح ہوں گے۔ اور یہ فرمائے حضور نے اپنی دو انگلیاں ملا کر بتائیں۔“ (مسند احمد، ترمذی) ابن عباسؓ کا بیان ہے کہ سرکار رسالت آب نے ارشاد فرمایا: ”جس نے کسی یتیم کو اپنے کھانے اور پینے میں شامل کیا، اللہ نے اس کے لیے جنت واجب کر دی، الٰی یہ کہ وہ کوئی ایسا گناہ کر بیٹھا ہو جو معاف نہیں کیا جاسکتا۔“ (شرح السنۃ) حضرت ابو ہریرہؓ فرماتے ہیں کہ ایک شخص نے رسول اللہ صلی اللہ علیہ وسلم سے شکایت کی کہ میرا دل سخت ہے۔ حضور نے فرمایا: ”یتیم کے سر پر ہاتھ پھیرا اور مسکین کو کھانا کھلا۔“ (مسند احمد)

۱۳ - یعنی ان اوصاف کے ساتھ یہ ضروری ہے کہ آدمی مومن ہو، کیونکہ ایمان کے بغیر نہ کوئی عمل، عمل صالح ہے اور نہ اللہ کے ہاں وہ مقبول ہو سکتا ہے۔ قرآن مجید میں بکثرت مقامات پر اس کی تصریح کی گئی ہے کہ نیکی وہی قابل قدر اور ذریعہ نجات ہے جو ایمان کے ساتھ ہو۔ مثلاً سورہ نساء میں فرمایا: ”جو نیک اعمال کرے، خواہ وہ مرد ہو یا عورت، اور ہو وہ مومن، تو ایسے لوگ جنت میں داخل ہوں گے۔“ (آیت ۱۲۳) سورہ نحل میں فرمایا: ”جو نیک عمل کرے، خواہ وہ مرد ہو یا عورت، اور ہو وہ مومن، تو ہم اسے پاکیزہ زندگی بس رکرائیں گے اور ایسے لوگوں کو اُن کا اجر ان کے بہترین اعمال کے مطابق عطا کریں گے۔“ (آیت ۷۶) سورہ مومن میں فرمایا: ”اور جو نیک عمل کرے، خواہ وہ مرد ہو یا عورت، اور ہو وہ مومن، ایسے لوگ جنت میں داخل ہوں گے، وہاں اُن کو بے حساب رزق دیا جائے گا۔“ (آیت ۲۰) قرآن پاک کا جو شخص بھی مطالعہ کرے گا، وہ یہ دیکھے گا کہ اس کتاب میں جہاں بھی عمل صالح کے اجر اور اس کی جزاء خیر کا ذکر کیا گیا ہے، وہاں لازماً اُس کے ساتھ ایمان کی شرط لگی ہوئی ہے۔ عمل بلا ایمان کو کہیں بھی خدا کے ہاں مقبول نہیں قرار دیا گیا ہے اور نہ اس پر کسی اجر کی امید دلائی گئی ہے۔

اس مقام پر یہ اہم نکتہ بھی نگاہ سے مخفی نہ رہنا چاہیے کہ آیت میں یہ نہیں فرمایا گیا ہے کہ ”پھروہ ایمان لایا“، بلکہ یہ فرمایا گیا ہے کہ ”پھروہ ان لوگوں میں شامل ہوا جو ایمان لائے۔“ اس کے معنی یہ ہیں کہ محض ایک فرد کی حیثیت سے اپنی جگہ ایمان لا کر رہ جانا مطلوب نہیں ہے، بلکہ مطلوب یہ ہے کہ ہر ایمان لانے والا ان دوسرے لوگوں کے ساتھ مل جائے جو ایمان لائے ہیں، تاکہ اس سے اہل ایمان کی ایک جماعت بنے، ایک مومن معاشرہ وجود میں آئے، اور اجتماعی طور پر ان بھلائیوں کو قائم کیا جائے جن کا قائم کرنا، اور ان بُرا نیوں کو مٹایا جائے جن کا مٹانا ایمان کا تقاضا ہے۔

۱۲ - یہ مومن معاشرے کی دو اہم خصوصیات ہیں جن کو دو مختصر فقروں میں بیان کر دیا گیا ہے۔ پہلی خصوصیت

یہ ہے کہ اس کے افراد ایک دوسرے کو صبر کی تلقین کریں۔ اور دوسری یہ کہ وہ ایک دوسرے کو حرم کی تلقین کریں۔

جہاں تک صبر کا تعلق ہے، ہم اس سے پہلے بارہا اس امر کی وضاحت کر چکے ہیں کہ قرآن مجید جس وسیع مفہوم میں اس لفظ کو استعمال کرتا ہے، اُس کے لحاظ سے مومن کی پوری زندگی صبر کی زندگی ہے، اور ایمان کے راستے پر قدم رکھتے ہی آدمی کے صبر کا امتحان شروع ہو جاتا ہے۔ خدا کی فرض کردہ عبادتوں کے انعام دینے میں صبر درکار ہے۔ خدا کے احکام کی اطاعت و پیرودی میں صبر کی ضرورت ہے۔ خدا کی حرام کی ہوتی چیزوں سے بچنا صبر کے بغیر ممکن نہیں ہے۔ اخلاق کی برا نیوں کو چھوڑنا اور پاکیزہ اخلاق اختیار کرنا صبر چاہتا ہے۔ قدم قدم پر گناہوں کی ترغیبات سامنے آتی ہیں جن کا مقابلہ صبر ہی سے ہو سکتا ہے۔ بے شمار م الواقع زندگی میں ایسے پیش آتے ہیں جن میں خدا کے قانون کی پیرودی کی جائے تو نقصانات، تکالیف، مصائب اور محرومیوں سے سابقہ پڑتا ہے، اور اس کے برعکس نافرمانی کی راہ اختیار کی جائے تو فائدے اور لذتیں حاصل ہوتی نظر آتی ہیں۔ صبر کے بغیر ان م الواقع سے کوئی مومن بخیریت نہیں گزر سکتا۔ پھر ایمان کی راہ اختیار کرتے ہی آدمی کو اپنے نفس اور اس کی خواہشات سے لے کر اپنے اہل و عیال، اپنے خاندان، اپنے معاشرے، اپنے ملک و قوم، اور دنیا بھر کے شیاطینِ جن و انس کی مزاحمتوں کا سامنا کرنا پڑتا ہے، حتیٰ کہ راہِ خدا میں ہجرت اور جہاد کی نوبت بھی آ جاتی ہے۔ ان سب حالات میں صبر ہی کی صفت آدمی کو ثابت قدم رکھ سکتی ہے۔ اب یہ ظاہر ہات ہے کہ ایک ایک مومن اکیلا اکیلا اس شدید امتحان میں پڑ جائے تو ہر وقت نکست کھا جانے کے خطرے سے دوچار ہو گا اور مشکل ہی سے کامیاب ہو سکے گا۔ بخلاف اس کے اگر ایک مومن معاشرہ ایسا موجود ہو جس کا ہر فرد خود بھی صابر ہو اور جس کے سارے افراد ایک دوسرے کو صبر کے اس ہمہ گیر امتحان میں سہارا بھی دے رہے ہوں تو کامرانیاں اُس معاشرے کے قدم چو میں گی۔ بدی کے مقابلے میں ایک بے پناہ طاقت پیدا ہو جائے گی۔ انسانی معاشرے کو بھلائی کے راستے پر لانے کے لیے ایک زبردست لشکر تیار ہو جائے گا۔

رہارحم، تو اہل ایمان کے معاشرے کی امتیازی شان یہی ہے کہ وہ ایک سنگ دل، بے رحم اور ظالم معاشرہ نہیں ہوتا، بلکہ انسانیت کے لیے رحیم و شفیق اور آپس میں ایک دوسرے کا ہمدرد و غم خوار معاشرہ ہوتا ہے۔ فرد کی حیثیت سے بھی ایک مومن اللہ کی شانِ رحیمی کا مظہر ہے، اور جماعت کی حیثیت سے بھی مومنوں کا گروہ خدا کے اُس رسول کا نمایمہ ہے جس کی تعریف میں فرمایا گیا ہے کہ وَمَا أَنْهَسْلَنَكَ إِلَّا رَحْمَةً لِّلْعَلَّمِينَ ۝ (الأنبياء: ۱۰۶)

آنحضر صلی اللہ علیہ وسلم نے سب سے بڑھ کر جس بلند اخلاقی صفت کو اپنی اُمّت میں فروغ دینے کی کوشش فرمائی ہے، وہ یہی رحم کی صفت ہے۔ مثال کے طور پر آپؐ کے حسب ذیل ارشادات ملاحظہ ہوں، جن سے معلوم ہوتا ہے کہ آپؐ کی نگاہ میں اس کی کیا اہمیت تھی۔ حضرت جعفر بن عبد اللہ کی روایت ہے کہ رسول اللہ صلی اللہ علیہ وسلم نے فرمایا:

اللَّذِيْسْ خَصَّ بِرَحْمَةِ اللَّهِ مَنْ لَا يَرْحَمُ النَّاسَ۔  
لا يَرْحَمُ اللَّهُ مَنْ لَا يَرْحَمُ النَّاسَ۔  
(بخاری، مسلم)

حضرت عبد اللہ بن عمرؓ بن العاص کہتے ہیں کہ حضور صلی اللہ علیہ وسلم نے فرمایا:

الرَّاحِمُونَ يَرْحَمُهُمُ الرَّحْمَنُ - ارْحَمُوا مِنْ  
وَالَّذِيْنَ يَرْحَمُونَ، آسَانَ وَالآتِمَّ يَرْحَمُ كُلَّهُمْ -  
فِي الْأَرْضِ يَرْحِمُكُمْ مِنْ فِي السَّمَاوَاتِ۔  
(ابوداؤد، ترمذی)

حضرت ابوسعیدؓ خدرا حضور صلی اللہ علیہ وسلم کا یہ ارشاد نقل کرتے ہیں:

جُورِ رَحْمَنَ كَيْفَيْتَ، إِنَّ رَحْمَنَ كَيْفَيْتَ -  
جُورِ رَحْمَنَ كَيْفَيْتَ، إِنَّ رَحْمَنَ كَيْفَيْتَ -  
(بخاری فی الادب المفرد)

ابن عباسؓ کہتے ہیں کہ رسول اللہ صلی اللہ علیہ وسلم نے فرمایا:

لَيْسَ مِنَّا مَنْ لَمْ يَرْحَمْ صَفِيرَنَا وَلَمْ يُؤْقِرْ  
وَهُنَّ أَنْوَاعٌ مِنْ نَاسٍ مَنْ لَمْ يَرْحَمْ  
رَحْمَنَهُ كَمَا يَرْحَمُهُ بَرْهَنَهُ كَمَا يَرْحَمُهُ  
كَبِيرَنَا۔ (ترمذی)

ابوداؤد نے حضور صلی اللہ علیہ وسلم کے اس ارشاد کو حضرت عبد اللہ بن عمرؓ کے حوالے سے یوں نقل کیا ہے:

مَنْ لَمْ يَرْحَمْ صَفِيرَنَا وَلَمْ يَعْرِفْ حَقَّ  
جَسَنَهُ كَمَا يَرْحَمُهُ بَرْهَنَهُ كَمَا يَرْحَمُهُ  
بَرْهَنَهُ كَمَا يَرْحَمُهُ بَرْهَنَهُ كَمَا يَرْحَمُهُ  
كَبِيرَنَا فَلَيْسَ مِنَّا -

حضرت ابو ہریرہؓ کہتے ہیں کہ میں نے ابوالقاسم صادق و مصدق صلی اللہ علیہ وسلم کو یہ فرماتے سنائے:

لَا تُنْزِعُ الرَّحْمَةً إِلَّا مَنْ شَقِّيَ -  
(مسند احمد، ترمذی)

حضرت عیاضؓ بن حمار کی روایت ہے کہ حضورؐ نے فرمایا: تین قسم کے آدمی جنتی ہیں۔ ان میں سے ایک:

رَجُلٌ رَحِيمٌ رَقِيقٌ الْقَلْبُ لِكُلِّ ذِي قُرْبَى  
وَهُنَّ أَنْوَاعٌ مِنْ نَاسٍ مَنْ لَمْ يَرْحَمْ  
رَحْمَنَهُ كَمَا يَرْحَمُهُ بَرْهَنَهُ كَمَا يَرْحَمُهُ  
وَمُسْلِمٌ۔ (مسلم)

حضرت نعمان بن بشیرؓ کا بیان ہے کہ رسول اللہ صلی اللہ علیہ وسلم نے فرمایا:

تَرَى الْمُؤْمِنِينَ وَتَرَاهُمْ وَتَوَادُّهُمْ  
وَتَعَاافَهُمْ كَمِثْلِ الْجَسَدِ إِذَا اشْتَكَى عَضُُوا  
عُضُُوا مِنْ كُوئِيْتَ تَكْلِيفٍ هُوَ تَوَسَّا جَسَمَ اسْكَنَ خَاطِرَ  
تَدَاعَى لَهُ سَائِرُ الْجَسَدِ بِالسَّهْرِ وَالْحَمْىِ۔

أُولَئِكَ أَصْحَبُ الْبَيْسَةِ ۚ وَالَّذِينَ كَفَرُوا إِلَيْتَهُمْ أَصْحَابُ

الْمَسْءَةِ ۚ عَلَيْهِمْ نَارٌ مُّؤَصَّدَةٌ ۝



یہ لوگ ہیں دائیں بازو والے۔ اور جنہوں نے ہماری آیات کو ماننے سے انکار کیا وہ بائیں بازو والے ہیں، ان پر آگ چھائی ہوئی ہو گی۔<sup>۱۵</sup>

بے خوابی اور بخار میں بتلا ہو جاتا ہے۔ (بخاری و مسلم)

حضرت ابو موسیٰ اشتریؓ کہتے ہیں کہ حضور صلی اللہ علیہ وسلم نے فرمایا:

المؤمن للمؤمن كالبنيان يشد بعضه  
مؤمن دوسرے مومن کے لیے اُس دیوار کی طرح  
ہے جس کا ہر حصہ دوسرے حصے کو مضبوط کرتا ہے۔  
بعضًا۔ (بخاری و مسلم)

حضرت عبد اللہ بن عمرؓ حضور کا یہ ارشاد نقل کرتے ہیں:

مسلمان مسلمان کا بھائی ہے، نہ اس پر ظلم کرتا ہے  
نہ اس کی مدد سے باز رہتا ہے۔ جو شخص اپنے  
بھائی کی کسی حاجت کو پورا کرنے میں لگا ہو گا،  
اللہ اس کی حاجت پوری کرنے میں لگ جائے  
گا، اور جو شخص کسی مسلمان کو کسی مصیبت سے  
نکالے گا، اللہ تعالیٰ اسے روز قیامت کی مصیبتوں  
میں سے کسی مصیبت سے نکال دے گا، اور جو  
شخص کسی مسلمان کی عیب پوشی کرے گا، اللہ  
قیامت کے روز اس کی عیب پوشی کرے گا۔

الْمُسْلِمُ أخْوَا الْمُسْلِمَ لَا يَظْلِمُهُ وَلَا  
يُسْلِمُهُ وَمَنْ كَانَ فِي حَاجَةٍ إِلَيْهِ كَانَ  
اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ  
كُرُبَّةً فَرَّجَ اللَّهُ عَنْهُ كُرُبَّةً مِّنْ كُرُبَّاتِ  
يَوْمِ الْقِيَامَةِ وَمَنْ سْتَرَ مُسْلِمًا سْتَرَهُ اللَّهُ  
يَوْمَ الْقِيَامَةِ۔ (بخاری و مسلم)

إن ارشادات سے معلوم ہو جاتا ہے کہ نیک اعمال کرنے والوں کو ایمان لانے کے بعد اہل ایمان کے گروہ میں شامل ہونے کی جوہد ایت قرآن مجید کی اس آیت میں دی گئی ہے، اُس سے کس قسم کا معاشرہ بناانا مقصود ہے۔

۱۵ - دائیں بازو اور بائیں بازو کی تشرح ہم سورہ واقعہ کی تفسیر میں کرچکے ہیں۔ ملاحظہ ہو: تفہیم القرآن، جلد پنجم،

الواقع، حواشی ۶-۵۔

۱۶ - یعنی آگ اس طرح اُن کو ہر طرف سے گھیرے ہوئے ہو گی کہ اُس سے نکلنے کا کوئی راستہ نہ ہو گا۔